

ಧರ್ಮಸ್ಥಳದ ಪುರಾತನ ಪತ್ರಾಗಾರ

ಕೆಳದಿ ಗುಂಡಾಜೋಯಿಸ್

ಧರ್ಮಸ್ಥಳ ಭಾರತದ ಪ್ರಮುಖ ಧಾರ್ಮಿಕ ಕ್ಷೇತ್ರ. ಸಾಂಸ್ಕೃತಿಕವಾಗಿ ಉನ್ನತ ಪರಂಪರೆಯುಳ್ಳ ಧರ್ಮಸ್ಥಳದಲ್ಲಿ ಧಾರ್ಮಿಕ ಹಿನ್ನೆಲೆಯ ಪರಾಕಾಷ್ಠೆ ಯನ್ನು ಈಗಲೂ ಕಾಣಬಹುದು. ಶ್ರೀ ಮಂಜುನಾಥೇಶ್ವರ ಹಾಗೂ ಶ್ರೀ ಅಣ್ಣಪ್ಪ ದೇವರು ಗಳಿಂದ ಕ್ಷೇತ್ರದ ಹಿರಿಮೆ ಹೆಚ್ಚಿದೆ. ಇಲ್ಲಿಗೆ ಸಂದರ್ಶಿಸುವ ಯಾತ್ರಾರ್ಥಿಗಳಿಗೆ ಉಚಿತ ಭೋಜನ ಹಾಗೂ ವಸತಿ ಸೌಲಭ್ಯಗಳು ಈಗಲೂ ಉಂಟು. ಕ್ರಿ.ಶ. ೧೫೦೩ರಲ್ಲಿ ಕ್ಷೇತ್ರದ ಧರ್ಮಾಧಿಕಾರಿಗಳಾಗಿದ್ದ ದೇವರಾಜ ಹೆಗ್ಗಡೆಯವರ ಕಾಲದಲ್ಲಿ ಶ್ರೀವಾದಿ ರಾಜ ಯತಿಗಳಿಂದ ಆಗಮೋಕ್ತವಾಗಿ ಲಿಂಗಪ್ರತಿಷ್ಠೆಯಾಯಿತು. ಕ್ರಿ.ಶ. ೧೬೮೦ ರಲ್ಲಿ ಚಂದಯ್ಯ ಹೆಗ್ಗಡೆಯವರಿಂದ ಲಿಂಗ ದಲ್ಲಿರುವ ಚಿನ್ನದ ನಾಗಾಭರಣ ಸಲ್ಲಿಸಿರುವುದು ಶಾಸನ ದಿಂದ ವ್ಯಕ್ತವಡುತ್ತದೆ¹ ಧರ್ಮಸ್ಥಳ ಕ್ಷೇತ್ರದ ಪ್ರಧಾನ ದೇವರು ಈಶ್ವರ (ಅದ್ವೈತ), ಅರ್ಚಕರು ವೈಷ್ಣವರು (ದ್ವೈತ), ಧರ್ಮಾಧಿಕಾರಿ ಜೈನರು. ಇಂತಹ ಧರ್ಮ ಸಮನ್ವಯತೆಯಿಂದ ಕೂಡಿದ ಕ್ಷೇತ್ರದ ಧಾರ್ಮಿಕ ಕಾರ್ಯಗಳು ವೈಶಿಷ್ಟ್ಯಪೂರ್ಣವಾದುದು. ಕ್ಷೇತ್ರದ ಧಾರ್ಮಿಕ ನ್ಯಾಯ ತೀರ್ಮಾನ (ಹೊಲು) ಕ್ರಮ ಪದ್ಧತಿಯು ತನ್ನದೇ ಆದ ವಿಶಿಷ್ಟ ಪರಂಪರೆಯನ್ನು ಕಾಯ್ದುಕೊಂಡಿದೆ. ಪ್ರಾಚೀನ ಕಾಲದಿಂದಲೂ ಕ್ಷೇತ್ರದ ಧರ್ಮ, ದೈವ, ಉತ್ಸವ ಮತ್ತು ಮಹಾ ನಡಾವಳಿ ಗಳನ್ನು ಆಚರಿಸಿಕೊಂಡು ಬರುತ್ತಿರುವ ಹೆಗ್ಗಡೆ ಮನೆತನ ಐತಿಹಾಸಿಕವಾಗಿ ಗಮನಾರ್ಹವಾಗಿದೆ.

ಧರ್ಮಸ್ಥಳದಲ್ಲಿರುವ ಪ್ರಾಚೀನ ದೇವಾಲಯಗಳು, ಪುರಾತತ್ವ ಸಂಗ್ರಹಗಳು, ನಸ್ತು ಸಂಗ್ರಹಾಲಯ, ಒಲೆಗಿರಿಗಳು ಹಾಗೂ ಜಾರಿತ್ರಿಕ ದಾಖಲೆಗಳು ಅಪಾರ ವಾಗಿದ್ದು ಅಧ್ಯಯನ ಪಿಪಾಸುಗಳಿಗೆ ಐತಿಹಾಸಿಕ ಮೂಲ ಸಾಮಗ್ರಿಗಳನ್ನು ಒದಗಿಸುತ್ತವೆ. ಮೋಡೀ ಲಿಪಿಗಳಲ್ಲಿರುವ ಇಂತಹ ಸಾಮಗ್ರಿಗಳು ಸ್ವಾತಂತ್ರ್ಯ ಪೂರ್ವದ ಇತಿಹಾಸಕ್ಕೆ ಅಮೂಲ್ಯ ಆಕರಗಳಾಗಿವೆ. ಇವುಗಳನ್ನು ರಕ್ಷಿಸಿಕೊಂಡು ಬಂದಿರುವ ಹೆಗ್ಗಡೆ ಮನೆ ತನವು ವಿದ್ವಾಂಸರ ಕೃತಜ್ಞತೆಗೆ ಪಾತ್ರವಾಗಿದೆ. ಶ್ರೀ ವೀರೇಂದ್ರ ಹೆಗ್ಗಡೆ ರವರ ಪ್ರೋತ್ಸಾಹದಿಂದ ಧರ್ಮಸ್ಥಳದ ಪ್ರಾಚೀನ ಪತ್ರಾಗಾರ ಪರಿವೀಕ್ಷಣೆ ಹಾಗೂ ಸೂಚಿ (Catalogue) ಸಿದ್ಧಪಡಿಸಲು ನನಗೆ ಅವಕಾಶ ಲಭಿಸಿದ್ದು ಭಾಗ್ಯವೇ ಸರಿ. ಶ್ರೀ ವೀರೇಂದ್ರ ಹೆಗ್ಗಡೆರವರಿಗೆ ಕೃತಜ್ಞತೆ ಸಲ್ಲಿಸುತ್ತಾ ದಿ. ೬-೮-೧೯೮೨ ರಿಂದ ೬-೧-೧೯೮೩ರವರೆಗೆ ಕೈಗೊಂಡ ನನ್ನ ಅಧ್ಯಯನ ದಲ್ಲಿ ಕಂಡು ಬಂದ ಹಲವಾರು ಮಹತ್ವ ಪೂರ್ಣ ಅಂಶ ಗಳನ್ನು ಇಲ್ಲಿ ನಿರೂಪಿಸಲಾಗಿದೆ.

ಧರ್ಮಸ್ಥಳದ ದಸ್ತರಖಾನೆ : ಕ್ರಿ.ಶ. ೧೫೦೩ ರಿಂದ ಕ್ಷೇತ್ರದ ಧರ್ಮಾಧಿಕಾರಿಗಳಾಗಿ ದೇವರಾಜ ಹೆಗ್ಗಡೆಯವರಿಂದ ೨೩-೧೦-೧೯೬೮ ರತ್ನವರ್ಮ ಹೆಗ್ಗಡೆಯವರವರೆಗೆ ಹದಿನೇಳು ಧರ್ಮಾಧಿಕಾರಿಗಳು ಆಡಳಿತ ನಡೆಸಿರುವುದು ಕಂಡು ಬರುತ್ತದೆ. ಕರ್ನಾಟಕ ಧಾರ್ಮಿಕ ದತ್ತಿ ಇಲಾಖೆಯಿಂದ ಪ್ರತ್ಯೇಕವಾಗಿಯೇ

1 South Kanara Gazetteer, ವಾದಿರಾಜಯತಿಗಳ ಕಾಲ : ಕ್ರಿ.ಶ. ೧೪೮೦-೧೬೦೦ (ಕ.ಇ.ದ)

ಉಳಿದ “ಯಲಾಖಾ ಶ್ರೀ ಧರ್ಮಸ್ಥಳ” ಯಲಾಖಾ ಶ್ರೀ ಮಂಜುನಾಥ ದೇವರು” ಎಂಬ ಸ್ವತಂತ್ರ ವಿಭಾಗವನ್ನೇ ಕ್ಷೇತ್ರವು ಹೊಂದಿದೆ. ಕ್ಷೇತ್ರದ ಪತ್ರಾಗಾರ ದಪ್ಪರಖಾನೆ ವಿಜಯನಗರೋತ್ತರ ಇತಿಹಾಸದಲ್ಲಿ ವಿಶಿಷ್ಟ ಸ್ಥಾನ ಪಡೆದಿದೆ. ಮೋಡೀ ಲಿಪಿಯಲ್ಲಿರುವ ಇವುಗಳನ್ನು ಕೆಳಕಂಡಂತೆ ವಿಭಾಗಿಸ ಬಹುದು.

೧. ವಿಜಯನಗರೋತ್ತರ ಐತಿಹಾಸಿಕ ಆಕರಗಳು. ೨. ಸಿಪಾಯಿ ದಂಗೆಯ ಮುಂಚಿನ ದಾಖಲೆಗಳು (೧೮೦೦-೧೮೫೬) ೩. ಸ್ವಾತಂತ್ರ್ಯ ಪೂರ್ವದ ಮೂಲ ಸಾಮಗ್ರಿಗಳು (೧೮೫೬-೧೯೪೭) ೪. ಸ್ವಾತಂತ್ರ್ಯೋತ್ತರ ದಾಖಲೆಗಳು.

ವಿಜಯನಗರೋತ್ತರ ದಾಖಲೆಗಳಲ್ಲಿ ಕ್ರಿ.ಶ. ೧೮೦೦ರ ತಾಮ್ರ ಶಾಸನವೊಂದು ಗ್ರಾಮೀಣ ನ್ಯಾಯ ಪದ್ಧತಿಯಲ್ಲಿ ವಿನೂತನ ಬೆಳಕು ಚಿಲ್ಲುತ್ತದೆ^೨ ಪ್ರಕೃತ ಈ ಲೇಖನದಲ್ಲಿ ೧೮೦೦ ರಿಂದ ೧೯೪೭ರವರೆಗೆ ಉಪಲಬ್ಧ ಅಭಿಲೇಖ ದಾಖಲೆಗಳನ್ನು ಮಾತ್ರ ವಿಶ್ಲೇಷಿಸಲಾಗಿದೆ.

ಪ್ರಾದೇಶಿಕ ಇತಿಹಾಸ ಕುರಿತು ಆಕರಗಳು : ಕರ್ನಾಟಕ ಚರಿತ್ರೆಗೆ ಪ್ರಾದೇಶಿಕ ಇತಿಹಾಸವನ್ನು ರೂಪಿಸಲು ಧರ್ಮಸ್ಥಳ ಪತ್ರಾಗಾರವು ವಿಪುಲ ಸಹಕಾರ

ನೀಡುತ್ತವೆ. ಮೋಡೀಲಿಪಿಯಲ್ಲಿರುವ “ಸುಮಾರು ೪೦೦೦ ದಾಖಲೆಗಳ ನನ್ನ ಪರಿವೀಕ್ಷಣೆಯಲ್ಲಿ ಗೋಚರಿಸಿವೆ. ಸಿಪಾಯಿ ದಂಗೆಗೆ ಮುಂಚೆಯೇ ಬ್ರಿಟಿಷರ ವಿರುದ್ಧ ಬಂಡಾಯವೆದ್ದ ಸ್ವಾತಂತ್ರ್ಯಕ್ಕಾಗಿ ಆಂದೋಳನ ನಡೆಸಿದ ಸಂಗತಿಗಳು ವಿಪುಲವಾಗಿವೆ. ರಾಜಾ ವೀರ ವಸಂತ ಪ್ರತಾಪ (ಅಪರಂಪಾರ ಸ್ವಾಮಿ-೧೮೩೩), ಲಕ್ಷ್ಮಣ ಬಂಗ, ಕೂಜಗೋಡೆ ಅಪ್ಪಯ್ಯ, ಮಲ್ಲಪ್ಪಗೌಡ, ಗೌಡ ತಮ್ಮಯ್ಯ,^೩ ಕರಣಿಕ ಸುಬ್ಬಯ್ಯ,^೪ ಕಲ್ಯಾಣಪ್ಪನ ಕಾಟಕಾಯಿ^೫ (೧೮೩೭), ಕೊಯಮತ್ತೂರಿನ ಶಿರಸ್ತೇದಾರ್ ಸುಬ್ಬರಾವ್^೬ (೧೮೦೦), ಕೆಳದಿ ರಾಜಧಾನ್ಯ ಬಿದನೂರಿನಲ್ಲಿದ್ದ ಇಂಗ್ಲೀಷ್ ಕಂಪೆನಿಯ ಕನ್ನಡ ಭಾಷಾಜ್ಞಾನಿ ಅಂತೋನಿಯೊ ಪಿಯರ್ಸ್, ಬೊಂಬಾಯಿಯಲ್ಲಿರುವ ೨೦-೯-೧೭೭೦ರ ನವಾಬ್ ಹೈದರಾಲಿಯ ದಸ್ತತ್,^೭ ಬೂದಿ ಬಸಪ್ಪನಾಯಕ, ಕಾಲೇದುರ್ಗದ ಮಾಮಲೇದಾರ ರಾಘವೇಂದ್ರರಾಯ^೮ (೧೮೪೧), ಬಲ್ಲಾಳರಾಯನ ದುರ್ಗದ ಕೆಲೇದಾರ ಸೈಯದ್ ಯೂಸೂಫ್ ಸಾಹೇಬ (೧೮೪೨),^೯ ಧೋಂಡಿಯಾ ವಾಗ್ ಮುಂತಾದವರ ಸಂಗತಿಗಳು, ಅಮರ ಸೂಳ್ಯ, ಮಂಗಳೂರು, ಪುತ್ತೂರು ಬಂಡಾಯ ಕ್ಷೇತ್ರ ಸಂಗತಿಗಳು, ಧೈತರ ಆಂದೋಳನ ಮತ್ತು ಬ್ಲೇರ್ಸ್ ವರದಿಗಳು, (೨೦-೯-೧೮೪೮), ಬೊಂಬಾಯಿ ಹೈಕೋರ್ಟ್

- ೨ ಬಿ.ಎಂ. ಶ್ರೀ ಪ್ರತಿಷ್ಠಾನದ “ಕರ್ನಾಟಕ ಲೋಚನ” ಜೂನ್ ೧೯೮೮ರಲ್ಲಿ ಈ ಬಗೆಗಿನ ಲೇಖನ ಪ್ರಕಟವಾಗಿದೆ.
- ೩ ಕರ್ನಾಟಕದಲ್ಲಿ ಸ್ವಾತಂತ್ರ್ಯ ಸಂಗ್ರಾಮ : ತಿ.ತಾ. ಶರ್ಮ ೧೯೩೭ ; ಪು. ೩೪-೩೯.
- ೪ ಅದೇ ಪು. ೪೧.
- ೫ ಡಾ. ಸೂರ್ಯನಾಥ ಕಾಮತ್ : ಕರ್ನಾಟಕ ಸಂಕ್ಷಿಪ್ತ ಇತಿಹಾಸ : ಧರ್ಮಸ್ಥಳದ ಹೆಗ್ಗಡೆ ಕಾಟಕಾಯಿಗೆ ನೆರವಾಗಿದ್ದರೆಂದು ಕಾಮತ್‌ರವರು ಅಭಿಪ್ರಾಯ ಪಟ್ಟಿದ್ದಾರೆ. ಸುದರ್ಶನ : ಟಿ.ಎಂ.ಎ. ಪೈ ಅಭಿನಂದನ ಗ್ರಂಥ, ಪು. ೧೩೦, ಧರ್ಮಸ್ಥಳದ ಶ್ರೀ ಮಂಜುನಾಥೇಶ್ವರ ಕಾಲೇಜಿನ ಶ್ರೀ ಉಮಾನಾಥ ಶೆಣೈ ಈ ಕುರಿತು ಲೇಖನ ಪ್ರಕಟಿಸಿದ್ದಾರೆ.
- ೬ ಬಂಡಾಯವೆದ್ದ ಸುಬ್ರಾಯ ಮತ್ತು ವಿಠಲ ಹೆಗ್ಗಡೆರವರನ್ನು ಸೋಲಿಸಲು ಕ್ಯಾಪ್ಟನ್ ಮನೋ ೨೦೦ ಜನ ಸೈನಿಕರನ್ನು ಧರ್ಮಸ್ಥಳದ ಕುಮಾರ ಹೆಗ್ಗಡೆಗೆ ಕಳಿಸಿದ್ದನು. (History of the Dakshinatya Saraswaths, by V.N. Kudva, I.C.S.-P. 114), ಕ್ಷೇತ್ರದ ಪತ್ರಾಗಾರದಲ್ಲಿ ಕುಮಾರ ಹೆಗ್ಗಡೆರವರ ಕಾಲದ (೯-೭-೧೮೨೮) ಹಲವಾರು ಪತ್ರಗಳಿವೆ. ಹೋರಾಟವೊಂದರಲ್ಲಿ ಶ್ರೀ ಹೆಗ್ಗಡೆರವರಿಗೆ ಪುತ್ತೂರಿನಲ್ಲಿ ಗಾಯವಾಗಿತ್ತೆಂದು ಬುಕನನ್ ಸಾಹೇಬನು ನಿರೂಪಿಸಿದ್ದಾನೆ. Vol iii P. ೭೦
- ೭ ಕೆಳದಿ ಸಂಶೋಧನಾಲಯದಲ್ಲಿಯೂ ಹೈದರಾಲಿಯ ಪತ್ರವೊಂದಿದೆ.
- ೮ ನಾನು ಸಿದ್ಧಪಡಿಸಿದ ಚಾರಿತ್ರಿಕ ದಾಖಲೆಗಳ ಸೂಚಿ-ನಂ ೧೧೬೯.
- ೯ ಅದೇ-೧೧೬೬ ; ಇವುಗಳನ್ನು ಸಂರಕ್ಷಿಸಲು ಪ್ಲಾಸ್ಟಿಕ್ ಹೊದಿಕೆಯಲ್ಲಿರಿಸಿದೆ.

ವರದಿಗಳು, ಕಾಟನ್ ವರದಿಗಳು,¹⁰ ಶೃಂಗೇರಿ, ಉಡುಪಿ, ಶ್ರವಣಬೆಳಗೊಳ, ಮೂಡಬಿದರೆ, ಹುಂಚ ಮಠಗಳು, ಮೈಸೂರು ಒಡೆಯರು, ಚಾಟರು, ಅಜಲರು, ಕಳೆಯ, ಚಿಟ್ಟುಪಾಡಿ, ಇವತ್ತೂರು ಪಾಡ್ಯಾರು, ಬಳ್ಳಮಂಜ, ವಳಲು, ಮಲವಂತಿಗೆ, ಪಡುಬಿದರೆ ಬಲ್ಲಾಳರು, ಬಾಸೆಲ್ ಮಿಷನ್ ಪತ್ರಗಳು, ಬಂಗಾಡಿ ಅರಮನೆಯಲ್ಲಿರುವ ಕೆಳದಿ ವೀರಭದ್ರನಾಯಕನಿಗೂ ವೀರ ನರಸಿಂಹ ಶಂಕರದೇವಿ ಬಂಗರಾಜರಿಗೂ ಆದ ಕರಾರಿನ ಸಂಗತಿಗಳು,¹¹ ಅರಾಪುರ ಬಸಪ್ಪಾಜಿ (ಪುಟ್ಟಬಸಪ್ಪನ ಕ್ರಾಂತಿ), ಬೋಸಣ್ಣ¹² ಮುಂತಾದ ಸಂಗತಿಯ ಆಕರಗಳು ಪ್ರಾದೇಶಿಕ ಇತಿಹಾಸ ರಚನೆಗೆ ವಿಪುಲ ಸಹಕಾರ ನೀಡುತ್ತವೆ.

೪-೭-೧೭೯೯ ರಂದು ವೆಲ್ಲಸ್ಸಿಯಿಂದ ವಿಭಾಗ ವಾದ ಕರ್ನಾಟಕದ ಕನ್ನಡ ಜಿಲ್ಲೆ, ಕೊಯಮತ್ತೂರು, ವೈನಾಡು ಪ್ರಾಂತಗಳು ಈಸ್ಟ್ ಇಂಡಿಯಾ ಕಂಪೆನಿಗೆ ಸೇರಿತು. ೧೮೦೦ರಲ್ಲಿ ಮದರಾಸಿನ ಅಧೀನಕ್ಕೊಳ್ಳಪಟ್ಟ ಕನ್ನಡ ಜಿಲ್ಲೆ ಉತ್ತರ ಕನ್ನಡ ಮತ್ತು ದಕ್ಷಿಣ ಕನ್ನಡ ಎಂಬುದಾಗಿ ವಿಭಜಿಸಲ್ಪಟ್ಟಿತು. ೧೮೨೨ ರಲ್ಲಿ ಉತ್ತರ ಕನ್ನಡ ಜಿಲ್ಲೆ ಮುಂಬೈಗೆ ಸೇರಿತು. ೧೮೦೦ರಲ್ಲಿ ರೇವನ್‌ಶಾ ದಕ್ಷಿಣ ಕನ್ನಡ ಜಿಲ್ಲೆಯ ಕಲೆಕ್ಟರ್ ಆಗಿದನು. ಈತನ ಕಾಲದಲ್ಲಿಯೇ ಬಂಟಿವಾಳ ತಹಶೀಲದಾರ ಕೊನೆಯನು ಸಮ್ಮುಖದಲ್ಲಿ ನಂದಾವರ

ದಲ್ಲಿ ಲಕ್ಷ್ಮಪ್ಪರಸನಿಗೆ ಪಟ್ಟವಾಯಿತು. ೧೮೩೭ರಲ್ಲಿ ಕಲ್ಯಾಣಪ್ಪ ಕಾಟಕಾಯಿಯೊಂದಿಗೆ ಈತನು ಸೇರಿದ್ದ ರಿಂದ ೧೮೩೮ರಲ್ಲಿ ಮಂಗಳೂರಿನ ಬಕ್ರನಕಟ್ಟೆಯಲ್ಲಿ ನೇಣು ಹಾಕಿಸಲಾಯಿತು ; ಇಂತಹ ಸಮಕಾಲೀನ ಸಂಗತಿಗಳನ್ನೊಳಗೊಂಡ ಉಲ್ಲೇಖನಗಳು, ನಗರ ಡಿವಿಜನ್ ಪತ್ರವ್ಯವಹಾರಗಳು,¹³ ಯುದ್ಧನಿಧಿ ರಶೀದಿಗಳು, ಜಯಕರ್ನಾಟಕ ಪತ್ರಿಕೆಗಳು,¹⁴ ಬ್ರಿಟಿಷ್ ಸೇನಾನಿ ಹೆನ್ರಿ ಅಡ್ರಿಯವಾನ್ ವಾನ್ ರೀಡ್ (Henrie Adriavan Van Rheede),¹⁵ ಮೆಕಂಜೀ ಸಂಗ್ರಹಗಳು, ತಲಚೇರಿ, ಕಾರವಾರ, ಮದರಾಸು, ಮಂಗಳೂರು, ಬೊಂಬಾಯಿ, ಕೆಳದಿ, ಲಂಡನ್, ಮೂಡಬಿದರೆ ಮುಂತಾದ ಪ್ರಾಚೀನ ಗ್ರಂಥ ಭಂಡಾರಗಳಲ್ಲಿರುವ ಸಾಮಗ್ರಿಗಳನ್ನು ಕ್ರೋಢೀಕರಿಸಿ ಪ್ರಾದೇಶಿಕ ಇತಿಹಾಸವನ್ನು ರೂಪಿಸಲು ತಾಲಿನಿಕ ಅಧ್ಯಯನ ಕೈಗೊಳ್ಳಬಹುದಾಗಿದೆ.

ಪತ್ರಾಗಾರದಲ್ಲಿರುವ ದಾಖಲೆಗಳ ಸ್ವರೂಪ :
ಧರ್ಮಸ್ಥಳದ ದಪ್ಪರಖಾನೆಯಲ್ಲಿ ವೈವಿಧ್ಯಮಯ ವಾದ ದಾಖಲೆಗಳು ವಿಪುಲವಾಗಿದ್ದು ಉಪಲಬ್ಧ ಮಾಹಿತಿಗಳಿಂದ ಕೇವಲ ಮುಖ್ಯಾಂಶಗಳನ್ನು ಮಾತ್ರ ಆಯಾ ಭಾಷೆಯಲ್ಲಿಯೇ ನಿರೂಪಿಸಲಾಗಿದೆ.

ಸರ್ಕಾರತ್ರಿವೆ, ಉಗ್ರಾಣದ ಜೇನ್ಸ್, ಭೂಮಿ ಸಾಗ್ಗಳಿ ಗೇಣಿ, ನಿಜ ಊಳಿಗದ ಲೆಖ್ಪ, ಹಾತುಬರ್ಡ,

10 Coltons Reports on the insurrection in Canara and Coorg—Mysore state Aruhives.

11 ಇದು ಬಂಗಾಡಿ ಅರಮನೆಯಲ್ಲಿದೆ. ಕ.ಜಿ. ಇತಿಹಾಸ ಪು. ೪೩೮.

12 ಈತನು ಮುಮ್ಮಡಿ ಕೃಷ್ಣರಾಜ ಒಡೆಯರ ನಿಕಟ ಬಂಧುವಾಗಿದ್ದು ಬ್ರಿಟಿಷ್ ಅಧಿಕಾರಿಯ ಸಹಾಯಕನಾಗಿದ್ದನು. (ಕ.ಇ.ದ. ಪು. ೬೧೮)ಈತನ ವಂಶೀಕರು ಈಗಲೂ ಲಲಿತ ಮಹಲಿನ ಜಾಕೀಕ್ವಾರ್ಟರ್ಸ್‌ನಲ್ಲಿರುವುದನ್ನು ಶ್ರೀ ನಿರಂಜನರಾಜ ಅರಸರು ನನಗೆ ತಿಳಿಸಿದ್ದಾರೆ. ದಿ ೫-೭-೯೦ ರಂದು ಜಾಕೀಕ್ವಾರ್ಟರ್ಸ್‌ನಲ್ಲಿ ಶ್ರೀ ಅರಸರೊಂದಿಗೆ ನಾನು ಭೇಟಿಯಿತ್ತು ಅಲ್ಲಿರುವ ಮೋಡೀಲಿಸಿಯ ಪತ್ರಗಳನ್ನು ಪರಿಶೀಲಿಸಿದಾಗ ಅಪೂರ್ವ ಸಂಗ್ರಹಗಳು ಕಂಡುಬಂದಿವೆ. ಈತನ ಕಾಲದ ಅಶ್ವಶಾಸ್ತ್ರದ ಹಸ್ತಪ್ರತಿಯೊಂದು ಮೈಸೂರು ವಿಶ್ವವಿದ್ಯಾನಿಲಯದಲ್ಲಿದೆ.

13 ಕೆಳದಿ ಸಂಶೋಧನಾಲಯದಲ್ಲಿರುವ ಇಂತಹ ಪತ್ರಗಳನ್ನು ಅವಲೋಕಿಸಬಹುದು. Also refer Letters and Dispatches of the Duke of Wellington.

14 ಅದೇ-ಸಂಚಿಕೆಯೊಂದರಲ್ಲಿ ಪು. ೫೧೩ ರಿಂದ ೫೨೮ರವರೆಗೆ ಆ ಕಾಲದ ಕನ್ನಡ ಪತ್ರಿಕೆಗಳ ಸೂಚಿಯನ್ನೊಳಗೊಂಡ ಲೇಖನ ಗಮನಾರ್ಹವಾಗಿದೆ. (೨೨-೬-೧೯೨೯-ಜಯ ಕರ್ನಾಟಕ) ಇದು ಕೆಳದಿ ಸಂಶೋಧನಾಲಯದಲ್ಲಿದೆ.

15 Archives in India : by Sailen Ghose P. 313.

ಸಾಲೇಸಾಲ್ ಆವರ್ಜಿ, ದಿನಚರಿ ನಗದಿ ಜಮಾ ಖರ್ಚು, ಕಾಗದ ಪತ್ರದ ಶಾಹಾ, ತಾಕೇದಿ ಶಾಹಾ, ಜಮಾ ಆವರ್ಜಿ, ಮಹೋತ್ಸವ ಪತ್ರಿಕೆ, ಕುಳವಾರು ಆವರ್ಜಿ, ಚತ್ರದ ಕಾಗದ, ತೇಖೆ, ಗುಜಸ್ತ ಆವರ್ಜಿ, ತಸ್ವೀಕು, ಠಪಾಲು ದಸ್ತುರಿ, ಲೇವಾದೇವಿ, ಬೈಲಂಗಡಿ, ಹೊಸಂಗಡಿ ಅರಮನೆ ಲೆಕ್ಕ, ಪಾಳೇಬೀಡಿನ ಕಾಮಗಾರಿ, ದರಮೈನೆ ತಲಬು, ಹರಾಜು, ಅವೃತ ಪಡಿ, ಗೇಣಿ ವಸೂಲಿ ಶಿರಾಯಿತಿ (ತಾಕೇದಿ ಹಾತ್ವರ್ಡ್), ನಲ್ಲ ರಶೀದಿ ಹಾತ್ವರ್ಡ್, ಬರಾನದುರ್ ಶಾಹಾ ಹಾತ್ವರ್ಡ್, ಹೊಯಿಲು, ಕುಳವಾರು ತಪಶೀಲ್, ಕಾಮಗಾರಿ ತಾಕೇದಿ, ಮೈಸೂರು ಆಡಳಿದಾರರ ಶ್ಯಾಹಾ, ತಬ್ಲಾ ಕು, ಅರ್ಜಿ ಶ್ಯಾಹಾ, ದೇಲಂಸಾಡಿ ದೇವಕಾರ್ಯ ನಡಿಸುವವ ವಿನಾದ, ಪ್ರವಿನ್ಶಾಲಿ ಕೊರ್ಟು ಪೈಲ, ಪಾಲ್ವಡಿ ಬೀಡಿನ ವರ್ಗ, ಹೊಲೆಯರ ಗೈರಾಜ್ಜಿಬ್ಬು, ನಾಗ್ನೂಲ ಶಾಹಾ, ಪ್ರಮಾಣದ ಶ್ಯಾಹಾ, ಕನಸರವೆಟರ ಹೆನರಿಯ, ಫಲಿನಸರ ಸಾಹೆಬರ, ದಕ್ಷಿಣ ಕನ್ನಡ ಜಿಲ್ಲಾ ಸಾಹುಕಾರರ ಶ್ಯಾಹಾ ನಗರ ಡಿವಿಜನ್ ಮುಖಂಡ ಸದರ ಮುನಿಸಿಪ್ ಶ್ಯಾಹಾ,¹⁶ ದಯಾ ಬಲಾಳ ಭದ್ರ ಇಳಾ, ನಾಗ್ನೂಲ ಶಾಹಾ, ಕುಂಪಣಿ ಸರಕಾರ ಶ್ಯಾಹಾ, ಕನ್ನಡ ಸುನಾರ್ತೆ, ನಿರೂಪ, ಘಾಜುದಾರ, ಬೀಡಿನ ಪಾರುಪತ್ಯೆಗಾರ ಪಡಿಚಾ ತಬ್ಲಾ ಕು, ಅಂಜ್ಲೆ ಪಾರ್ಕು ಬೆರಿಜು, ಕುಂಪಣಿ ಸರಕಾರದ ಮುತರ್ಪ ಪಟ್ಟಿ, ವಾರ್ಡ್, ಲೆವ್ವಿ, ಹೆನರಿ, ಪಾರಕರ, ರೊಬಿನ್‌ಸನ್, ಮೈವ ಸಾಹೆಬರ ಬನಾಮೆ ಬೆರಿಜುಗಳು, ಪೆರಿಸ್ತಪಟ್ಟಿ, ಬೈಕುಲ್ಲಿ ಚಿಟ್ಟಿ (೪೬೧), ಮುಚ್ಚಳಿಕೆ, ದುಕಾನದಾರ ವಿಚಾರಣೆ, ಆನಸ್ತು, ಸವಾಲು-ಜವಾಬು, ಆದಾಲತ್ ಇಲಾಖೆ ಯಸ್ತೆಹಾರ್, ಭಂಡಸಾಲೆ ನಕ್ಷೆ, ನೇತ್ರಾವತಿ ಹೊಳೆ ಕಾಂಗಾರಿ ಹ್ಯೊಂಗೆ ಹೊತ್ತ ಆಳು, ವಿದ್ಯಾ ಇಲಾಖೆ ನೂರೇಚರ ಪತ್ರ ಫೈಸಲ್‌ನಾಮಾ, ಜಿಂದಿ ತಪ್ಪಿಲು, ಜಾತ್ರೆ ತಲುಬು, ಕುಮರಿ-ಕುಮ್ಮಿ¹⁷ ಲೆಕ್ಕ,

ಭೂಮಾವನ, ಪಾತ್ರೆ ತಪ್ಪಿಲು, ತಲುಬು ಪಾವ್ತಿ ವೇರೀಸ್ತು ಲಿಸಾವೆ ಬಟ್ಟಾಡೆ ಬ್ಯಾ, ರಶೀದಿ ತಬ್ಲಾ ಕು, ಫಡಚಾಕ ಬುಕ್, ಮಣೆಗಾರ ಪಡಿಚೆ ಕಾಗದ ತಬ್ಲಾ ಕು, ಪಡಿಚೆ ಹ್ಯೊಲು, ಪಡಿಚೆ ಜಮಾ ಉಗ್ರಾಣ ಮುತ್ಸದ್ದಿ ಬರಕೊಂಡ ಕಾಗದ ತಬ್ಲಾ ಕು, ಬಡ್ವಾಜನ ದಸ್ತಾವೇಜು, ಭತ್ತ ಪಾರುಪತ್ಯೆಗಾರ ಪಡಿಚೆ ಕಟ್ಟು, ತೀರ್ವ ಆವರ್ಜಿ, ಮೇಳದ ಲೆಖ್ವ, ಧಾನಮಾಡಿ, Canara Almanac (ಪಂಚಾಂಗ)¹⁸ ಶ್ರವಣಬೆಳ್ಳೋಳದಲ್ಲಿ ಶಿಖರ ಮಾಡ್ನಿದ ಲೆಖ್ವ. ದೇವಳ ವ್ಯವಹಾರ, ಅಗ್ರಸಾಲೆ ಪಾರುಪತ್ಯೆ, ಲವಾಜಮಾ, ವರ್ಗದ ಪಾನ್‌ಪಟ್ಟಿ, ಮಹಾ ನಡಾವಳಿ, ಗೊಮ್ಮಟೇಶ್ವರ ಮಹಾ ಮಸ್ತಕಾಭಿಷೇಕ, ಖಫಾನಣೆ ತೇಖೆಗಳು, ಬಿಡಾರ ಖರ್ಚು, ದೇವಳಾ ಕಾಮಗಾರಿ, ಮೊಕರಬಾರು ಶ್ಯಾಹಾ, ಮೊಕ್ಕೂರ ಬುಕ್, ಧರ್ಮಪಡಿ, ಪಡಿ ಆಕ್ರೆ, ಪುದಬೆಟ್ಟು, ಶಿವನಿ, ಆವಕ-ಜಾವಕ, ಕೈವೆತ್ತು, ಮುಲ್ಕಿ ಪತ್ರ ಇತ್ಯಾದಿ-

ಹೈದರ್ ಮತ್ತು ಟಿಪ್ಪು ಜೀವನ ಚರಿತ್ರೆಗೆ ಸಂಬಂಧಿಸಿದ ಲಾವಣಿಗಳು, ಜಾನಪದ ಸಂಗ್ರಹಗಳು, ಓಲೆಗರಿಗಳು, ಕಡತಗಳು, ಮಂಜುಯ್ಯ ಹೆಗ್ಗಡೆರವರ ಕಲಾಕೃತಿಗಳು, ಡಿ. ವರದಾಚಾರ್ಯರ ಕೃತಿಗಳು, ಛಾಯಾಚಿತ್ರಗಳು, ನಿರೂಪಗಳು, ಚಿತ್ರದುರ್ಗ ಮೆಗ್ ಸಾಹೇಬರ ವ್ಯವಹಾರಗಳು (೧೬-೯-೧೮೬೬), ಮೈಸೂರು ಒಡೆಯರ ಕಾರಿಗೆ ಸಂಬಂಧಪಟ್ಟ ವ್ಯವಹಾರ ಗಳು, ಗ್ರಂಥ ಭಂಡಾರಗಳು ಗಮನಾರ್ಹವಾದುದು.

ದೇವಳ ಮತ್ತು ಧಾರ್ಮಿಕ ದಾಖಲೆಗಳು :

ಶ್ರೀ ಮಂಜುನಾಥೇಶ್ವರ, ಶ್ರೀ ಅಣ್ಣಪ್ಪ, ಚಂದ್ರನಾಥ ಬಸ್ತಿ, ಅದಿಯಾಗಿ ಕ್ಷೇತ್ರದ ಎಲ್ಲ ದೇವಾಲಯಗಳ ನಿತ್ಯ ಕಟ್ಟಲೆ, ಹೆಚ್ಚು ಕಟ್ಟಲೆ, ಅಗ್ರಸಾಲೆ, ಜಿಂದಿಗೆ, ಆನೆ, ಕುದುರೆ, ನೇತ್ರಾವತಿ ನದಿಗೆ ದೋಣಿ, ಬೈಲಂಗಡಿ, ಹೊಸಂಗಡಿ ಅರಮನೆ ಅರಸರು, ಅರ್ಚಕರು, ನೌಕರರು,

16 ಬೂದಿ ಬಸಪ್ಪನಾಯಕ ? ; ಕುಂಬ್ಳ, ವಿತ್ತಲ ಮತ್ತು ನೀಲೇಶ್ವರದ ಹಲವಾರು ಪ್ರಮುಖರು ಕೆಳದಿ ಸರಕಾರದ ಬಿದನೂರು ರಾಜಧಾನಿಯಲ್ಲಿ ವಂಶಪಾರಂಪರ್ಯ ಕಾರ್ಯನಿರ್ವಾಹಕರಾಗಿದ್ದರು. (Sir Thomas Munros' Letter 16-6-1800)

17 Canara Alhanac ನಲ್ಲಿ ಆ ಕಾಲದ ಬ್ರಿಟಿಷ್ ಹಾಗೂ ರೆವಿನ್ಯೂ ಅಧಿಕಾರಿಗಳ ಹೆಸರುಗಳು ಗಮನಾರ್ಹವಾಗಿವೆ. ಅನುಬಂಧ ನೋಡಿರಿ.

ಅಗ್ರೋದಕ ತರುವವರು, ನಡಾನಳಿ, ಲಕ್ಷದೀಪೋತ್ಸವ, ಭಂಡಸಾಲೆ, ವಿಶೇಷೋತ್ಸವಗಳು, ದರವೈನೆ ತಲುಬು ಅದಿಯಾಗಿ ಬಾಗ್ಲಚಾಕ್ರಿ, ರಾತ್ರಿ ಕಾವಲುಗಳವರೆಗೆ ಗಲಲರಿದಲೂ ವ್ಯವಸ್ಥಿತ ಲೆಖ್ವಪತ್ರಗಳು ಉಲ್ಲೇಖಿಸಲ್ಪಟ್ಟಿವೆ. ಗೃಹಕೈಗಾರಿಕೆ ಮುಖಾಂತರ ಗಾಣದ ಎಣ್ಣೆ ತಯಾರಿಸುವ ಲೆಖ್ವವೂ ಅಸಕ್ತಿಯುಂಟು ಮಾಡುತ್ತದೆ. ದೇವರ ಹಾಗೂ ಧಾರ್ಮಿಕ ಕಟ್ಟಳೆಯ ಮಾಡರಿಯನ್ನು ಇಲ್ಲಿ ನೀಡಲಾಗಿದೆ.

ಶ್ರೀ ಮಂಜುನಾಥೇಶ್ವರಗೆ ನಿತ್ಯ ಕಟ್ಟಿ, ವಿಶೇಷ ಕಟ್ಟಳೆ, ಯಜಮಾನರು, ಉಪಾಧಿವಂತರು, ಜೋಯಿಸರು, ನೇತ್ರಾವತಿಯಿಂದ ಅಗ್ರೋದಕ ತರುವವರು, ಪವಮಾನ ಪಠನ, ದೇವಳದ ನೌಕರರ ತಲುಬು, ಶ್ರೀ ಚಂದ್ರನಾಥ ಸ್ವಾಮಿ ದರವೈನೆ ಜಾತ್ರೆ, ಬೈಸಾಡಿ ಸಾಂತೇಶ್ವರಸ್ವಾಮಿ, ಅಜಬೆಟ್ಟು ಆವೀಶ್ವರ ಸ್ವಾಮಿ, ಒಂಟುಳ್ಳ ಆದೀಶ್ವರ ಸ್ವಾಮಿಗಳಿಗೆ ದರವೈನೆ ರಥೋತ್ಸವ ಖರ್ಚು, ಭೂಕಂದಾಯ, ಬೋರ್ಡ್ ಹುಕುಂ ಮೇರೆ ದೇವಳ, ಬಸ್ತಿ, ಭೂತಾಲಯಗಳಿಗೆ ಸಲ್ಲುವ ತಸ್ತಿಕು, ಮೂಡಬಿದ್ದೆ ಪ್ರಾಂತ್ಯಗ್ರಾಮದ ಬೈಕಣತ್ತಿಕಾರಿ ಬಸ್ತಿಗೆ, ಗ್ರಾಮದ ಶೆಟ್ಟೀರ್ ಬಸ್ತಿಗೆ, ಕಲ್ಲುಬಸ್ತಿ, ಕಾಂತ್ವರ ಗ್ರಾಮದ ಕಾಂತ್ವೇಶ್ವರ ದೇವರಿಗೆ ಯಿರ್ವತೂರು ಮಾಗಣೆ ಪಡುಕೊಡಿಗ್ರಾಮದ ಕುತ್ತಿಲ ಕೊಡ ಮಣತಾಯದವ್ವ, ಪಿಲಕಬೆಟ್ಟು ಕ್ಷೇತ್ರಪಾಲ ದವ್ವ, ಮಧಿಕಾಳ ಮಂಟಪದ ವೇದ ಉನ್ಯಾದೇವರು,

ಮುಂತಾದುವುಗಳಿಗೆ ವರ್ಗದ ತಿರ್ವೆ ಅವೈಜು, ದೇವಳ ಕಾಮಗಾರಿ, ಆವರ್ಜಿಯ ನರಬರ್ವಾರು ಕುಳಗಳ ಶಿಲ್ಪು ತೋರಿಸುವ ಜಂತ್ರಿ, ಶ್ರೀಮಂಜುನಾಥ ದೇವರಲ್ಲಿ ಪೂಜೆ ಮೇಲ್ ಶಾಂತಿ ವೆಂಕಟರಮಣಗೆ ದರವೈನೆ ಗಾ ತಲಬು ರೂಪಾಯಿ ೩೦೦೦ರ ಪ್ರಕಾರ ಗಾಳ ಮಾಧವಾಚಾರ್ಯನ ಮಗ ರಾಮಯ್ಯಾಚಾರ್ಯಗೆ ಅದೇ ಪೂಜೆ ಬಗೈ ದರವೈನೆ ಗರ ತಲಬು ರೂಪಾಯಿ ೩೦ ರಲ್ಲೂ ಗಾಳ ಸುಬ್ರಾಯಗೆ ಅದೇ ಗಾಳ ಶ್ರೀಗಣಪತಿ ದೇವರಲ್ಲಿ ಪೂಜೆಗೆ ಕೃಷ್ಣಾಗೆ ದರವೈನೆ ಗರ ತಲಬು ರೂ. ೨೦, ಅಣ್ಣದೇವರಲ್ಲಿ ಪೂಜೆ ನಾರಾಯಣನ ಮಗ ಸುಬ್ರಾಯಗೆ ದರವೈನೆ ಗರ ತಲಬು ರೂ. ೧೦೦೦೦ ಇತ್ಯಾದಿ-

ರಾಜಸ್ವ ಮತ್ತು ಭೂದಾಖಲೆ ಪತ್ರಗಳು
೧ (೧೮೭೮), ೩೦ (೧೮೫೬), ೪೨ (೧೮೫೫), ೪೩ (೧೮೫೫ ಫ), ೪೭ (೧೮೫೫ ಫ), ೫೩, ೫೫ ೩೦೩, ೩೨೦, ೩೩೧, ೩೩೨ (೧೮೮೬) ೩೮೭ (೧೮೪೩), ೪೨೨ (೧೮೫೮ ಫ), ೪೨೩ (೧೮೬೧ ಫ), ೪೨೪, ರಿಂದ ೪೩೦ (೧೮೪೨ ರಿಂದ ೧೮೬೧ ಫ), ೪೩೧ ರಿಂದ ೪೩೫ (೧೮೬೧-೧೮೫೫), ೪೪೧, ೪೪೨ ಮತ್ತು ೪೮೦ (೧೮೪೮), ೪೯೩ (೭-೧೦-೧೮೫೫), ೫೨೨ (೧೮೫೨), ೫೮೩ (೧೮೬೮), ೬೮೯ (೧೮೭೮), ೬೮೦, ೬೯೩ (೧೮೬೩), ೬೦೮ (೧೮೫೭), ೮೧೩ (೧೯೦೫-೬), ೮೫೧ (ಅದೇ), ೮೬೭ ರಿಂದ ೮೬೯, ೮೯೧, ೯೯೧.

ಕುಂಪಣಿ ಸರಕಾರದ ಪತ್ರವ್ಯವಹಾರಗಳು

ನಂ	ವಿವರ	ಕಾಲ	ವಿಶೇಷ ವಿಷಯ
೪೨೨	ಕುಮಾರ ಹೆಗ್ಗಡೆ ಮತ್ತು ಕುಂಪಣಿ ಸರಕಾರದ ಪತ್ರಗಳು	ಫೆಬ್ರ ೧೮೫೮	ಮೊಹರು ಇದೆ.
೪೨೩	ಅದೇ	೨೮-೪-೧೮೬೧	ಅದೇ-
೪೨೪	ಸಬ್ ಕಲೆಕ್ಟರು ಮಾಲ್ವಾ ಬಿ ಸಾಹೇಬರು	೨೭-೩-೧೮೪೭	F.N. Maltby 26-2-1838 23-3-1839, 29-7-1850, 28-5-1852, 21-4-1854 Madras Ditric District Manuals, South Kanara Ibid
೪೨೫	ಸಬ್ ಕಲೆಕ್ಟರು ಮಾಲ್ವಾ ಬಿ ಸಾಹೇ ಬರು ಮತ್ತು ಕುಮಾರ ಹೆಗ್ಗಡೆ	೧೮೬೧	

ನಂ	ವಿವರ	ಕಾಲ	ವಿಶೇಷ ವಿಷಯ
೪೨೬	ಬಿ. ಫಿಶರ್.	೨೦-೬-೧೮೫೫	W. Fisher-20-6-1850, 13-6-1855, 20-10-1857 Ibid
೪೨೮	ಕುಮಾರ ಹೆಗ್ಗಡೆಗೆ ಕುಂಪಣಿ ಸರಕಾರದಿಂದ ಬಂದ ಬೇರೀಜು	೧೩-೩-೧೮೬೧	
೪೨೯	ಕನ್ನಡ ಜಿಲ್ಲಾ ಅಡೀಷನಲ್ ಸಬ್ ಕಲೆಕ್ಟರ್ ವಾರ್ಡ್ ಸಾಹೇಬರ ಪತ್ರ	೧೫-೨-೧೮೫೪	
೪೩೦	ಕನ್ನಡ ಜಿಲ್ಲಾ ಸಬ್ ಕಲೆಕ್ಟರ್ ಲೆವಿ ಸಾಹೇಬಳ ಬೇರೀಜು	೧೮೪೨	W. Lauie : 3-5-1833 Ibid-ಸರ್ವಯ್ಯ ಲಿಪಿಯ ಮೊಹರು ಹಾಗೂ ಸಹಿ.
೪೩೧	ಕುಂಪಣಿ ಸರಕಾರದ ಬನಾಮೆ.	೧೮೬೪	
೪೩೨	ಪ್ರಿನ್ಸಿಪಲ್ ಕಲೆಕ್ಟರ್ ಹೆನ್ರಿ ಸಾಹೇಬರ ಬೆರ್ರೀಜು ಪಟ್ಟಿ.	೧೮೪೮	
೪೩೩	ಸಬ್ ಕಲೆಕ್ಟರ್ ಪಾರ್ಕರ್ ಸಾಹೇಬರ ಬೆರ್ರೀಜು ಪಟ್ಟಿ.	೩೦-೧-೧೮೫೫	R.D. Parker 19-3-1845, 13-12-1845. Ibid
೩೯೩	ಕುಂಪಣಿ ಸರಕಾರ ಹಾಗೂ ಮಂಜಯ್ಯ ಹೆಗ್ಗಡೆಯವರ ಪತ್ರವ್ಯವಹಾರಗಳು.	೨೭-೮-೧೮೫೬	
೪೩೪	ಕಲೆಕ್ಟರ್ ರೋಬಿನ್ ಸನ್ ಬೆರ್ರೀಜು ಪಟ್ಟಿ.	೧೩-೩-೧೮೫೭	D. Robinson 30-4-1857 Ibid
೪೩೫	ಪ್ರಿನ್ಸಿಪಲ್ ಕಲೆಕ್ಟರ್ ವೈವಸಾಹೇಬರ ಬೆರ್ರೀಜು ಪಟ್ಟಿ	೧೮೪೩	
4೩೬	ಕುಂಪಣಿ ಸರಕಾರದ ಬನಾಮೆ.	೨೫-೪-೧೮೬೪	
೪೩೫	ಅಸಿಸ್ಟೆಂಟ್ ಕಲೆಕ್ಟರ್ ರೋಬಿನ್ ಸನ್ ಹಾಗೂ ಚಂದಯ್ಯ ಹೆಗ್ಗಡೆಯವರ ಪತ್ರಗಳು	೬-೨-೧೮೪೭	
೪೮೦ ಅದೇ		೧೮೪೮	
೪೯೩ ೪೯೪ ೪೯೫	(ಪ್ರಿನ್ಸಿಪಲ್ ಕಲೆಕ್ಟರ್ ಹೆನ್ರಿ ಬ್ಲೇರ್ ಮತ್ತು ಚಂದಯ್ಯ ಹೆಗ್ಗಡೆಯವರ ಪತ್ರಗಳು	೧೮೫೫ ರಿಂದ ೧೮೪೦	H.N. Blair 26-6-1838, 12-2-1840 11-1-1843, 11-6-1845. Ibid

ಇತರೆ

ನಂ	ವಿವರ	ಕಾಲ	ವಿಶೇಷ ವಿಷಯ
೩೮೭	ನಗರ ಡಿವಿಜನ್ ಮುಖಂಡ ಸದರ ಮುನ್ಸೀಫ್ ಕೋರ್ಟಿಗೆ ಚಂದಯ್ಯ ಹೆಗ್ಗಡೇರ ರಶೀದಿ	೧-೧೧-೧೮೪೩	
೩೯೧	ದಯಾಬಲ್ಲಾಳನ ಸಂಗತಿಯ ಪತ್ರ	೩೧-೩-೧೮೪೩	
೫೦೬	ಯಿಕ್ಕೇರಿ ಸಾಗರ ತಾಲ್ಕು ಕೊಯಾನ್‌ಸನ್‌ಪತ್ರ	೧೮೫೨	
೧೦೦೨	ಸವಣೂರು ವೆಂಕಟರಮಣಯ್ಯ ಪತ್ರ	೮-೨-೧೮೫೦	ವರ್ಷದಿಂದ ನಡೆದು ಬರುವ ವಸವಂತದ ಬಗ್ಗೆಗೆ ೨೯೦ ವರಹಾಂನ್ನು ವಸವಂತ ಮಾಡ್ನಿ ಲೆಖಕೆ ಬರಕೊಳ್ಳುವಂತೆ
೧೦೧೮	ಮಂಜಯ್ಯ ಹೆಗಡೆ ಕೂಸಸಾಚಾರಿ ಕೈಪೆತ್ತು	೨೪-೩-೧೮೫೧	
೧೦೧೯	ಪುತ್ತೂರ ಪೆಶ್ಕಾರ ಮಹಮ್ಮಜಿಯಾ ಉದೀನರ ಪತ್ರ	೧-೪-೧೨೨೦ (೧೮೧೦)	

ಮೈಸೂರು ಒಡೆಯರೊಂದಿಗೆ ಪತ್ರ ವ್ಯವಹಾರ
ಗಳು,¹⁸ ದಶಾವತಾರ ಮೇಳ ವ್ಯವಹಾರಗಳು, ೧೮೪೩ರ
ಸುವಾರ್ತಾ ಪತ್ರಿಕೆ, ಕನ್ನಡ ಗೆಜೆಟ್, ೧೮೬೮ರಲ್ಲಿ
ಉಚ್ಚ ತಾಲ್ಕುಗೆ ಸೇರಿದ ಮಾಗಣೆ ವಿವರ, ದಿನಚರಿ
ಜಮಾ ಖರ್ಚು¹⁹ ಮಹಾ ಮಸ್ತಕಾಭಿಷೇಕದ

ಮಹೋತ್ಸವ ಪತ್ರಿಕೆ (ನಂ. ೨೮೮-೧೮೬೧), ಬೈಕೂಲಿ
ಯವರ ಗೆರೆ ಮಾರ್ಕು ರುಜುಗಳುಳ್ಳ ಪತ್ರಗಳು,
ಅಗ್ರಸಾಲೆ ಪಾಠಪಾಠ್ಯಗಾರರು ಭೋಜನ ನಿರ್ವಹಣೆ
ಕುರಿತು ಬರಕೊಂಡ ಹೇಳಿಕೆ²⁰ ಮುಂತಾದ ಉಲ್ಲೇಖ
ಗಳು ಕ್ಷೇತ್ರದ ಪತ್ರಗಾರದ ಮಹತ್ವವನ್ನು ಹೆಚ್ಚಿಸಿವೆ

18 ಶ್ರೀ ಜಯಚಾಮರಾಜ ಒಡೆಯರೊಂದಿಗೆ ನಡೆಸಿದ ಪತ್ರ ವ್ಯವಹಾರದ ಸಂಗತಿಗಳನ್ನು ಶ್ರೀ ವೀರೇಂದ್ರ ಹೆಗ್ಗಡೆಯವರು
ನನಗೆ ತಿಳಿಸಿದ್ದಾರೆ. ಮೈಸೂರು ಆರಮನೆಯ ಗತಕಾಲದ ಕಾರೊಂದು ಕ್ಷೇತ್ರದ ವಸ್ತು ಸಂಗ್ರಾಹಾಲಯದಲ್ಲಿದೆ.

19 ಮೈಸೂರು ಸಂಸ್ಥಾನದ ರೈಲ್ವೆ ಯೋಜನೆಗೆ ಕಾಸರವಳ್ಳಿ ಸಾಹುಕಾರರು ಸಲ್ಲಿಸಿದ ಬೃಹತ್ ಮೊತ್ತದ ವಿವರಣೆಯು ದಿನಚರಿ
ಜಮಾ ಖರ್ಚುನಲ್ಲಿ ಉಲ್ಲೇಖವಿದ್ದು ಗಮನಾರ್ಹವಾದುದು. ಈ ಕುರಿತು ಪ್ರಕಟವಾದ ನನ್ನ ಲೇಖನವನ್ನು ಜೂನ್
೧೯೮೮ ರಂದು ಧರ್ಮಸ್ಥಳದಿಂದ ಪ್ರಕಟವಾದ ಮಂಜುವಾಣಿಯಲ್ಲಿ ಅವಲೋಕಿಸಬಹುದಾಗಿದೆ.

20 ಕ್ಷೇತ್ರದಲ್ಲಿ ಅನೂಪಾನವಾಗಿಯೂ ಯಾತ್ರಾರ್ಥಿಗಳಿಗೆ ನೀಡುವ ಉಚಿತ ಭೋಜನ ವ್ಯವಸ್ಥೆ ಅಚ್ಚುಕಟ್ಟಾಗಿದ್ದು
ಹಿಂದಿನಿಂದಲೂ ಪರಿಪಾಲಿಸಿಕೊಂಡು ಬರುತ್ತಿರುವುದನ್ನು ನಿರೂಪಿಸುವ ಈ ದಾಖಲೆ ಗಮನಾರ್ಹವಾಗಿದೆ.

ನ್ಯಾಯಾಂಗ ವ್ಯವಹಾರ ಪತ್ರಗಳು :
ಕ್ಷೇತ್ರದಲ್ಲಿ “ಹೊಯಿಲು” ಎಂಬ ಧಾರ್ಮಿಕ ಪದ್ಧತಿಯಿಂದ ನಡೆದುಕೊಂಡು ಬರುತ್ತಿರುವ ನ್ಯಾಯ ತೀರ್ಮಾನವು ವೈಶಿಷ್ಟ್ಯ ಪೂರ್ಣವಾದುದು. ಒಂದು ಗ್ರಂಥವನ್ನೇ ರಚಿಸುವಷ್ಟು ಮಾಹಿತಿಗಳು ಉಪಲಬ್ಧವಿವೆ, ಸ್ವಾತಂತ್ರ್ಯ ಪೂರ್ವದಲ್ಲಿ ಈ ಪ್ರಾಂತವು ಬ್ರಿಟಿಷರ ಆಡಳಿತದಲ್ಲಿದ್ದಾಗ ನ್ಯಾಯಾಂಗ ವ್ಯವಹಾರಗಳು ಕನ್ನಡದಲ್ಲಿಯೇ ಜರುಗುತ್ತಿತ್ತು. ಈ ಕುರಿತು ವೈವಿಧ್ಯಪೂರ್ಣ ದಾಖಲೆಗಳೂ ಕ್ಷೇತ್ರದ ಪತ್ರಾಗಾರದಲ್ಲಿ ಲಭಿಸಿವೆ. “ಗ್ರಾಮದ ಪೋಕ್ತೇಸರಾದವರು ನಡೆಯಿಸತಕ್ಕ ಕೆಲಸಗಳ ಸಂಗ್ರಹ” ಕೃತಿಯೊಂದು ಎಚ್.ವಿ. ಕನೊಲ್ಲಿ ಎಂಬ ಇಂಗ್ಲೀಷ್ ಅಧಿಕಾರಿಯು ಕನ್ನಡದಲ್ಲಿ ಭಾಷಾಂತರಿಸಿದ ನ್ಯಾಯಾಂಗ ವ್ಯವಹಾರಗಳ ಉಲ್ಲೇಖನಗಳು ಅವೂರ್ವ ಸಂಗ್ರಹಗಳು, ಇದರಲ್ಲಿ ಅಡಕವಾದ ಆ ಕಾಲದ ಸಂಗತಿಗಳೂ ಗಮನಾರ್ಹವಾಗಿವೆ. ಇದಕ್ಕೆ ಪೂರಕವಾಗಿರುವಂತೆ ೨೬-೧೦-೧೮೩೪ ರಲ್ಲಿ ಇಂಡಿಯಾ ಸರ್ಕಾರದ ಗೌರ್ದರ್ ಜನರಲ್‌ನು ಪ್ರಾಂತೀಯ ಭಾಷಾಸೀತಿಯನ್ನು ಕುರಿತು ಹೊರಡಿಸಿದ ಸುತ್ತೋಲೆ ಹೀಗೆ ಹೇಳುತ್ತದೆ.

Language of the Courts-8:

The language of all judicial proceedings and decisions in this Country is Canarese, but should the Vernacular Language of the officer who is head of a court be other than Canarese, he is found to write his decision, or any Particular points regarding which he has to call for proof, in his own language and these papers having been translated into Canarese, a copy of the both the original and the Translation or placed on record.

2. Should any head of a court however be sufficiently conversant with Canarese to use it instead of his own language, he is at liberty to do so.

೨೦೪

ಉಪಸಂಹಾರ : ಭಾರತದಲ್ಲಿ ಉನ್ನತ ಕ್ಷೇತ್ರವಾಗಿರುವ ಧರ್ಮಸ್ಥಳವು ತಿರುಪತಿಯಂತೆಯೇ ಶ್ರೀ ವೀರೇಂದ್ರ ಹೆಗ್ಗಡೆಯವರ ಮಾರ್ಗದರ್ಶನದಲ್ಲಿ ಅಭಿವೃದ್ಧಿ ಪಡೆದತ್ತ ಸಾಗುತ್ತಿದೆ. ಕ್ಷೇತ್ರದ ಪುರಾತನ ವಸ್ತುಗಳು, ನಾಣ್ಯಗಳು, ವಿಗ್ರಹಗಳು, ಓಲೆಗರಿಗಳು, ಚಾರಿತ್ರಕ ದಾಖಲೆಗಳು ಮಹಾ ಪ್ರಬಂಧವನ್ನು ಸಿದ್ಧಪಡಿಸುವಲ್ಲಿ ವಿಪುಲ ಆಕರಗಳನ್ನು ನೀಡುತ್ತವೆ. ಧರ್ಮಭೀರು ಹಾಗೂ ಐತಿಹಾಸಿಕ ಪ್ರಜ್ಞಾಶೀಲ ಸಮರ್ಥನಾದ ವಿದ್ವಾಂಸನು ಅಪಾರ ಶ್ರದ್ಧೆಯಿಂದ ಅಧ್ಯಯನ ಕೈಗೊಂಡಲ್ಲಿ ಮಾತ್ರ ಇದನ್ನು ಸಾಧಿಸಲು ಸಾಧ್ಯ. ಇದಕ್ಕೆ ಪೂರ್ವಭಾವಿಯಾಗಿ ನಾನು ಸಿದ್ಧಪಡಿಸಿದ ಚಾರಿತ್ರಕ ದಾಖಲೆಗಳ ಸೂಚಿ ಪ್ರಕಟವಾಗುವುದು ಅಗತ್ಯ. ಈ ಸೂಚಿಯೊಂದಿಗೆ ಬುಕನನ್ ಪ್ರವಾಸಿ ಕಥನ, ಥಾಮಸ್ ಮನ್ರೋ, ಸ್ಟೋಕ್ಸ್, Canara Livro da Correspondencia do ; Cartazes; Moraes-Mangalore; Sturrock-South Canara District Manual ಮದರಾಸಿನ ಪತ್ರಾಗಾರ, ಡಾ. ವಸಂತ ಮಾಧವರ ಸೂಚನೆಯಂತೆ ಮಂಗಳೂರು ಜಿಲ್ಲಾ ಕಛೇರಿ, ಬ್ರಿಟಿಷ್ ಮ್ಯಾಜಿಸ್ಟ್ರೇಟ್ ಮುಂತಾದೆಡೆಗಳಲ್ಲಿರುವ ಅನುೂಲ್ಯ ಗ್ರಂಥಗಳನ್ನು ಪರಿಶೋಧಿಸುವ ಮುಖಾಂತರ ಸಹಕಾರ ಪಡೆದುಕೊಳ್ಳಬಹುದು.

ಆಯಾ ಕಾಲದಲ್ಲಿ ಬರೆದಿಟ್ಟ ದಪ್ಪರಗಳು, ದಿನಚರಿಗಳು, ಇನಾಂ ರಿಜಿಸ್ಟ್ರರುಗಳು, ಧಾರ್ಮಿಕ ಸಂಸ್ಥೆ ಹಾಗೂ ಖಾಸಗಿ ಸಂಗ್ರಹಗಳಲ್ಲಿರುವ ಪತ್ರಗಳನ್ನು ಜತೆನದಿಂದ ಸಂಗ್ರಹಿಸಿ, ರಕ್ಷಿಸಿ, ಶೋಧಿಸಿ, ಪರಿಷ್ಕರಿಸಿ, ವಿಷಯಾನುಗುಣವಾಗಿ ವಿಂಗಡಿಸಿ, ವಿಷಯಸೂಚಿ, ಪಾರಿಭಾಷಿಕ ಪದಸೂಚಿಗಳನ್ನು ಮುಂದಿನ ಪೀಳಿಗೆಗೆ ಸಿದ್ಧಪಡಿಸುವುದು ಅದ್ಭುತ ಕರ್ತವ್ಯ, ನಶಿಸಿ ಹೋಗುವ ಮುನ್ನವೇ ಅಳಿದುಳಿದವುಗಳನ್ನು ವಿನಾಕಾರಣ ತಡ ಮಾಡದೆ ಪ್ರಜ್ಞಾವಂತರು ಹಾಗೂ ಇತಿಹಾಸ ವಿದ್ವಾಂಸರು ಇದಕ್ಕೆ ಗಮನವೀಯುವರೇ ಕಾದು ನೋಡಬೇಕಾಗಿದೆ.

ಕೆಳದಿ ಸಂಶೋಧನಾಲಯದ ಹಲವು ಸಾಮಗ್ರಿಗಳನ್ನು ಉಪಯೋಗಿಸಿಕೊಳ್ಳಲು ಅನುಮತಿ ನೀಡಿದ ವಿಶ್ವಸ್ಥ ಸಮಿತಿಗೆ ನನ್ನ ಕೃತಜ್ಞತೆಗಳು.

ಇತಿಹಾಸ ದರ್ಶನ